

## 47791-دفتر سے بعض اشیاء لیتا رہا ہے، توبہ کرنے کے بعد اسے کیا کرنا ہوگا؟

### سوال

میں سرکاری ملازم ہوں، میں دفتر سے بعض اوقات کچھ پنسلیں، اور سادہ کاغذات، اور کچھ سٹیپلر، اور ریور وغیرہ اٹھا کر گھر لے جایا کرتا تھا، اس کے بعد اللہ تعالیٰ نے مجھ پر توبہ کرنے کا احسان کیا تو الحمد للہ میں سیدھے راہ پر آ گیا، لیکن مجھے ان اشیاء کا کیا کرنا ہوگا تاکہ میرا ضمیر مطمئن ہو سکے، یہ علم میں رہے کہ مجھے علم نہیں کہ یہ اشیاء میں نے کس آفس سے اٹھائیں تھیں، مجھے کیا کرنا ہوگا؟

### پسندیدہ جواب

اللہ سبحانہ

و تعالیٰ نے امانت کی حفاظت کرنے کو واجب کیا ہے، اور لوگوں کو مال حاصل کرنا حرام قرار دیا ہے۔

اللہ سبحانہ و تعالیٰ کا فرمان ہے :

﴿بَلِّغُوا لِلَّهِ مَا كُنْتُمْ تَكْتُمُونَ﴾ النساء (58).

تم امانتیں ان کے مالکوں کو لوٹا دو۔

ابو حمید ساعدی رضی اللہ تعالیٰ عنہ

بیان کرتے ہیں کہ رسول کریم صلی اللہ علیہ وسلم نے فرمایا :

”اللہ کی قسم تم میں سے جو کوئی بھی

کسی شخص کی ناحق چیز لے گا، وہ روز قیامت وہ اس چیز کو اپنے کندھوں پر اٹھا کر اپنے

پروردگار سے لے گا، میں تم میں سے ایک کو جان لوں گا وہ اللہ سے لے گا تو اس نے

اونٹ اٹھا رکھا ہوگا اور وہ آواز نکال رہا ہوگا، یا اس نے گائے اٹھا رکھی ہوگی

اور وہ آواز نکال رہی ہوگی، یا پھر بحری اٹھا رکھی ہو جو میاں رہی ہوگی، پھر نبی

کریم صلی اللہ علیہ وسلم نے ہاتھ بلند کیے حتیٰ کہ ان کی بنگلوں کی سفیدی نظر آنے

لگی، اور فرمایا : اے اللہ کیا میں نے پہنچا دیا؟“

صحیح بخاری حدیث نمبر (6578) صحیح

مسلم حدیث نمبر (1832)

اس اللہ رب العزت کا شکر ہے جس نے آپ پر احسان کیا اور آپ کو توبہ کی توفیق دی، اور یہ اللہ تعالیٰ کی نعمت ہے جو شکر کی مستحق ہے، لہذا اس پر آپ اللہ تعالیٰ کا شکر ادا کریں، اور مزید اس کا فضل اور توفیق طلب کریں۔

اور یہ ضروری نہیں کہ آفس کے سامنے آپ اپنے آپ کا ضرور ظاہر کریں، بلکہ یہی کافی ہے کہ آپ وہاں سے لی گئی اشیاء واپس کر دیں، یا پھر اس طرح کی اشیاء کسی بھی طریقہ سے واپس لوٹائیں، اور اگر واپس کرنا ممکن نہ ہو تو پھر آپ ان اشیاء کی قیمت نیکی و بھلائی کے کاموں میں صرف کر دیں۔

آپ کو چاہیے کہ جس آفس سے آپ نے وہ اشیاء اٹھائیں تھیں اسے تلاش کریں، لیکن اگر آپ اس کی پہچان نہ کر سکیں تو— ان شاء اللہ— آپ کے لیے اس کمپنی یا دفتر کی اشیاء واپس کرنا ہی کافی ہے۔

مستقل فتویٰ کمیٹی سے مندرجہ ذیل سوال کیا گیا:

ایک شخص آرمی میں ملازمت کرتا تھا اس نے افسر کی اجازت کے بغیر اور کوٹ لے لیا، اس کا کیا حکم ہے؟

کمیٹی کا جواب تھا:

آپ کو چاہیے کہ جو اور کوٹ لیا تھا اسی طرح کا کوٹ یا پھر اس کی قیمت اسی دفتر میں ادا کریں جہاں سے لیا تھا، اور اگر ایسا نہیں کر سکتے تو اس کی قیمت کسی فقیر پر صدقہ کر دیں۔ اھ

دیکھیں: فتاویٰ البیۃ الدائمۃ للبحوث العلمیۃ والافتاء (430/23).

مزید معلومات حاصل کرنے کے لیے مندرجہ ذیل سوالوں کے جوابات کا مطالعہ ضرور کریں:

)  
(43100) اور

40019 اور)

33858 اور)

20062 .

واللہ اعلم .